



سوال

(36) بھیر کا جزعہ باوجود مسنہ میسر ہونے کے قربانی کے لئے خریدنا

جواب

السلام علیکم ورحمۃ اللہ وبرکاتہ

کیا حکم ہے شرع محمدی کا اس مسئلہ میں کہ بھیر کا جزعہ باوجود مسنہ میسر ہونے کے قربانی کے لئے خریدنا اور زنج کرنا جائز ہے یا نہیں؟ اہل حدیث اور حنفیہ اکثر بھیر کا جزعہ جائز سمجھتے ہیں اور جزعہ آٹھ نو ماہ کے پھتہرا کو کہتے ہیں۔ کیا یہ ٹھیک ہے۔ کہ آپ سے یہ سنا جاتا ہے۔ کہ اگر مسنہ ملے تو جزعہ کرنا جائز نہیں۔ اس کی دلیل شرعی درکار ہے۔ مینو تو جزعہ۔ (السلال ماسٹر نیجی ساکن چک۔ نمبر 173 ای۔ بی ساہیوال)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

پس واضح ہو کہ جمہور علما کا مذہب اس بارہ میں یہی ہے کہ مسنہ ملے یا نہ ملے جزعہ یعنی کھیر اہتہرا قربانی کرنا جائز ہے۔ لیکن صحیح حدیث میں مسنہ میسر ہونے پر جزعہ کرنے کی مانعت آتی ہے۔ اس لئے مسنہ یعنی دو دانت میسر ہونے پر جزعہ قربانی کے لئے زنج کرنا جائز نہیں ہے۔ اگر کوئی کرے گا تو اس کی قربانی قبول نہ ہوگی۔ کیونکہ خلاف فرمان نبوی ﷺ اس نے قربانی کی ہے۔ اور جس نے خلاف فرمان رسول ﷺ کوئی عبادت کی تو وہ قبول نہ ہوگی۔ چنانچہ ثبوت اس کا یہ ہے کہ مشکوٰۃ میں صحیح مسلم کی روایت وارد ہے۔ جو حضرت جائز رضی اللہ تعالیٰ عنہ سے مروی ہے۔ کہ فرمایا رسول اللہ ﷺ نے

لا تہزخوا الا مسنۃ الا ان یعسر علیکم فہذا جاذنۃ من الضمان

یعنی مت زنج کرو قربانی میں کوئی جانور مگر یہ کہ وہ جانور دو دانت سامنے نکال چکا ہو۔ لیکن اگر دو دانت ملنا مشکل اور دشوار ہو جائے تو بھیر کا کھیر اہتہرا زنج کر دو۔

یہ حدیث صحیح ہے جس کی صحت قطعی ہے۔ اور قطعی الدلالت ہے۔ کہ جب مسنہ میسر ہو۔ اور ملنا دشوار نہ ہو۔ تو مسنہ ہی قربانی کرنا چاہیے۔ ہاں اگر مسنہ خریدنے کی وسعت مالی نہ ہو یا کسی جگہ دو دانت والا جانور نہ ملنا ہو اور قربانی کا وقت آگیا ہو تو پھر جزعہ جو ایک سال کا ہو اور دیکھنے والے کو مسنہ کی مانند لگتا ہو قربانی کرنا جائز ہے۔

سبل السلام جلد نمبر 4 میں ص 93 میں حدیث مذکورہ پر یہ لکھا ہوا ہے۔

یعنی یہ حدیث جابر کی روایت کردہ اس مسئلہ پر دلیل ہے بھیر کا جزعہ قربانی میں کسی حال اور صورت میں کفایت نہ کرے گا مگر یہ کہ مسنہ ملنا مشکل اور دشوار ہو تو پھر جزعہ بھیر کا جائز ہے پھر جزعہ کے جواز کی علی لاطلاق جو حدیثیں پیش کرتے ہیں ان کا جواب دیا ہے۔

ان ذالک مکہ عند تعسر المسنة

یعنی یہ سب روایتیں جو مسلم کی قطعی حدیث کے مقابلہ میں کم درجہ کی ہیں۔ اس بات پر محمول ہیں کہ مسنہ میسر وہ تو پھر جزعہ جائز ہے۔ یہ اصول کے مطابق فیصلہ ہے۔ کیونکہ اصول یہ ہے کہ مطلق مقید پر محمول ہوتا ہے۔ یہ علماء اہل حدیث کا مسلمہ اصول ہے۔ علاوہ ازیں ایک دیگر حدیث سے میرے اس مسلک کی تائید ہوتی ہے۔ جو مجمع الزوائد جلد 4 ص 24 میں مذکور ہے۔ کہ ابو بردہ بن دینار بیان کرتے ہیں۔ کہ میں نماز عید کے لئے نبی کریم ﷺ کے ہمراہ حاضر ہوا تو میری زوجہ نے میرے خلاف یہ عمل کیا کہ جب میں نماز پڑھنے چلا گیا تو اس نے میری قربانی والا جانور زنج کر کے کھانا تیار کر لیا۔ جب میں نماز عید سے فارغ ہو کر گھر آیا تو اس نے میرے سامنے کھانا حاضر کیا میں نے کہا کہ یہ کہاں سے آیا اس نے کہا کہ یہ آپ کی قربانی کا گوشت ہے۔ ہم نے اس جانور قربانی کو زنج کر کے کھانا تیار کر دیا تاکہ آپ نماز عید سے واپس آکر صبح کا کھانا تناول فرمائیں۔ میں نے کہا کہ قسم، خدا مجھے تو یہ اندیشہ ہو گیا ہے۔ کہ نماز سے پہلے یہ کام کرنا لائق اور مناسب نہ تھا۔ پھر میں دربار رسالت ﷺ میں حاضر ہوا۔ اور اپنی بیوی کے کارنامے کا سب قصہ سنایا تو آپ ﷺ نے فرمایا! یلست بشئی فضح کہ یہ عمل کوئی چیز نہیں ہے۔ قربانی دوبارہ کرو۔

فالتست مسنة فما وجدت قال فالتست جذعا من الضان

میں نے دوسری قربانی کے لئے مسنہ جانور تلاش کیا وہ مجھے نہ ملا تو آپ ﷺ نے فرمایا!

فالتست جذعا من الضان فضح به

فرض لہ رسول اللہ صلی اللہ علیہ وسلم فی الجذع من الضان فضحی بہ حیث لم یجد مسنة (رواہ احمد ورجالہ ثقات)

یعنی اس کے لئے رسول اللہ ﷺ نے بھیر کا جزعہ قربانی کرنے کی رخصت دے دی۔ پس اس نے جزعہ اس وقت قربانی کیا جب مسنہ نہ پایا یہ حدیث صحیح و حسن ہے۔ اس نے حدیث مسلم مذکورہ کی پوری تفسیر کر دی ہے کہ مسنہ نہ ملے تو جزعہ جائز ہے۔ مسلم کی حدیث جابر والی مسند احمد میں بھی ہے۔ اور ابو بردہ کی بھی ہے۔ مسند احمد کی شرح فتح الربانی جلد 13 ص 90 میں حدیث ابو ہریرہ پر یہ لکھا ہے۔

وفی بذانہ لا یضحی بالجذع من الضان الا اذا لم یجد المسنة

یعنی اس حدیث میں یہ مسئلہ ہے کہ بھیر کا جزعہ قربانی نہ کرنا چاہیے۔ مگر اس صورت میں کہ مسنہ میسر نہ ہو بعض علماء کہتے ہیں کہ یہ ابو بردہ کا قصہ ہے اس کے دوسرے طریق میں جزعہ بکری کا ذکر ہے تو اس سے استدلال درست نہ رہا تو اس کا جواب یہ ہے کہ یہ واقعہ میں تعدد ہے ایک غلطی اس سے ہوئی اور دوسری غلطی اس کی عورت سے ہوئی چنانچہ فتح الربانی میں ہے۔

مجمع منها بتعدد الواقعة

یعنی دو مختلف روایتوں میں تطبیق یوں دہجائے گی۔ کہ اس واقعے میں تعدد ہے۔ اور بکر کے جزعے کی رخصت تو ابو بردہ سے مخصوص تھی۔ اور پھر حکم دیا گیا۔

لابجذی عن احد بعدہ

کہ بکری کا جزعہ اس کے بعد کسی کیلئے کفایت نہ کرے گا۔ یعنی اب جائز نہیں ہے۔ لیکن عورت والے واقعے میں تو صاف یہ ذکر ہے۔ کہ اس نے مسنہ تلاش کیا نہ ملا تو پھر اس کو یہ رخصت کہ لکھا اب بھیر کا جزعہ کر دو اور یہ کہا کہ جزعہ تب قربانی کیا گیا کہ جب مسنہ نہ ملا اس سے جمہور علماء کی یہ تاویل کہ یہ حدیث استحباب پر محمول ہے۔ باطل ہو گئی ہے۔ اور ان حدیثوں سے صاف یہ ثابت ہوا کہ مسنہ کے بغیر کوئی جانور زنج نہ کرنا چاہیے۔ (اہل حدیث لاہور جلد 2 ش 6)



هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 13 ص 98

محدث فتویٰ